

Dövlət Xidməti:

COP29 trafikinin kiberhücumlara və anomal hadisələrə qarşı mütəmadi monitorinqi təşkil edilib

COP29 ilə əlaqəli yaradılmış müxtəlif informasiya resursları əməliyyat mərkəzinin mütəxəssislərinin müraciətinə əsasən, Xüsusi Rabitə və İformasiya Təhlükəsizliyi Dövlət Xidməti tərəfindən informasiya təhlükəsizliyi üzrə auditdən keçirilib, müvafiq məlumatlar və tövsiyələr Əməliyyat Şirkətinə təqdim olunub.

Bu barədə AZERTAC-ın sorğusuna cavab olaraq Xüsusi Rabitə və İformasiya Təhlükəsizliyi Dövlət Xidmətindən (XRİTDX) bildirilib.

"Tədbirin yüksək səviyyədə təşkili üçün əsas informasiya ehtiyatı "COP29.az" və hazırda 800-dən çox istifadəçi si olan elektron poçt xidməti xüsusi olaraq dövlət hosting və mail sisteminə miqrasiya edilib və xidmət tərəfindən 24/7 rejimində monitorinqi həyata keçirilməkdədir. Bununla yanaşı, "AzStateNet" dövlət şəbəkəsi üzərindən keçən COP29 trafikinin kiberhücumlara və anomal hadisələrə qarşı mütəmadi monitorinqi təşkil edilib. Internet trafikinin kiberhücumlarından qorunmağı daha təkmil həyata keçirmək üçün xidmətin əməkdaşları Almaniya Federativ Respublikasında bir həftəlik xüsusi təlim və təcrübə mübadiləsinə cəlb ediliblər", - deyə Dövlət Xidmətinin məlumatında qeyd olunub.